

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికేశరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీమద్భాగవతే

॥ శ్రీ యజ్ఞవరాహమూర్తి స్తు తిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీ యజువరాహమూర్తి స్తుతిః ॥

ఋషయః ఊచుః

జితం జితం తేఽజిత యజ్ఞభావన

త్రయీం తనుం స్వాం పరిధున్వతే నమః।

యద్రోమగర్తేషు నిలియ్యురధ్వరా-

స్తస్మై నమః కారణసూకరాయ తే ॥ 1 ॥

రూపం తపైతన్నను దుష్కృతాత్మనాం

దుర్దర్శనం దేవ యదధ్వరాత్మకం।

ఛందాంసి యస్య త్వచి బర్హిరోమ-

స్వాజ్యం దృశి త్వంఘ్రిషు చాతుర్హోత్రం ॥ 2 ॥

స్రుక్తుండ ఆసీత్సువ ఈశ నాసయో-

రిణోదరే చమసాః కర్ణరంధ్రే।

ప్రాశిత్రమాస్యే గ్రసనే గ్రహాస్తు తే

యచ్ఛర్వణం తే భగవన్నగ్నిహోత్రం ॥ 3 ॥

దీక్షానుజన్మోపసదః శిరోధరం

త్వం ప్రాయణీయోదయనియదంష్ట్రీః।

జిహ్వో ప్రవర్ణ్యస్తవ శీర్షకం క్రతోః

సభ్యావసథ్యం చితయోఽసవో హి తే ॥ 4 ॥

సోమస్తు రేతః సవనాన్యవస్థితిః

సంస్థావిభేదాస్తవ దేవ ధాతవః।

సత్రాణి సర్వాణి శరీరసంధి-

స్తవం సర్వయజ్ఞక్రతురిష్టిబంధనః ॥ 5 ॥

నమో నమస్తేఽఖిలమంత్రదేవతా
 ద్రవ్యాయ సర్వక్రతవే క్రియాత్మనే |
 వైరాగ్యభక్త్యాత్మజయానుభావిత
 జ్ఞానాయ విద్యాగురవే నమో నమః || 6 ||

దంష్ట్రాగ్రకోట్యా భగవంస్త్వయా ధృతా
 విరాజతే భూధర భూః సభూధరా |
 యథా వనాన్నిఃసరతో దతా ధృతా
 మతంగజేంద్రస్య సపత్రపద్మినీ || 7 ||

త్రయీమయం రూపమిదం చ సౌకరం
 భూమండలేనాథ దతా ధృతేన తే |
 చకాస్తి శృంగోఢఘనేన భూయసా
 కులాచలేంద్రస్య యథైవ విభ్రమః || 8 ||

సంస్థాపయైనాం జగతాం సతస్థషాం
 లోకాయ పత్నిమసి మాతరం పితా |
 విధేమ చాస్యై నమసా సహ త్వయా
 యస్యాం స్వతేజోఽగ్నిమివారణావధాః || 9 ||

కః శ్రద్ధధీతాన్యతమస్తవ ప్రభో
 రసాం గతాయా భువ ఉద్విబర్హణం |
 న విస్మయోఽసౌ త్వయి విశ్వవిస్మయే
 యో మాయయేదం సస్యజేఽతివిస్మయం || 10 ||

విధున్వతా వేదమయం నిజం వపుః
 జనస్తపఃసత్యనివాసినో వయం |
 సతాశిఖోద్ధూతశివాంబుబిందుభిః
 విమృజ్యమానా భృశమీశ పావితాః || 11 ||

స వై బత భ్రష్టమతిస్తవైష తే
యః కర్మణాం పారమపారకర్మణః।
యద్యోగమాయాగుణయోగమోహితం
విశ్వం సమస్తం భగవన్ విధేహి శం॥ 12॥

॥ ఇతి శ్రీ యజ్ఞవరాహమూర్తి స్తుతిః సంపూర్ణా ॥